



## MINUTI

### Laqgħa tal-Kunsill Lokali l-Għarb

**Laqgħa Nru. 12**

**Data: 29 ta' April 2025**

**Hin: 9.00am**

**Post: Ufficju Amministrattiv, Kunsill Lokali l-Għarb**

---

#### Il-laqgħa bdiet b'dawn il-membri prezenti:-

*David Apap Agius*

*Louis Apap*

*Dr. Lisa Marie Brooke*

*Joseph Mizzi*

*Sindku*

*Vici Sindku*

*Kunsillier*

*Kunsillier*

*Emily Amatulli-Depasquale*

*Segretarju Ezekuttiv*

---

#### AGENDA

- 12.1 Qari tal-ittri ta' apologiji;
- 12.2 Kunsiderazzjoni u Approvazzjoni tal-Minuti;
- 12.3 Komunikazzjoni mis-Sindku;
- 12.4 Twegibiet għall-Mistoqsijiet tal-Kunsilliera;
- 12.5 Korrispondenza u Rapportji;
- 12.6 Progetti u Xogħolijiet;
- 12.7 Festa 2025;
- 12.8 Attivitajiet;
- 12.9 Jum l-Għarb 2025;
- 12.10 Materji ohra;
- 12.11 Skeda ta' Pagamenti;

12.12 Tmiem tal-laqgħa u data tas-seduta li jmiss.

---

**12.1 Qari tal-ittri ta' apologiji**

12.1.1 Tonio Mifsud talab sabiex jigi skuzat minhabba impenji ta' xogħol. Il-Kunsill qabel li għandu jigi skuzat.

**12.2 Kunsiderazzjoni u Approvazzjoni tal-Minuti;**

12.2.1 Il-Minuti gew approvati bhala dokument korrett.

**12.3 Komunikazzjoni mis-Sindku**

12.3.1 Is-Sindku qal li l-Kunsill ircieva talba sabiex jippartecipa fi proġett taht 'Creative Europe'. Huwa qal li dan il-proġett jitratta fuq l-ilma għall-gzejjer zghar. Gie spjegat ukoll li l-partecipanti kienu mill-Greċja u mill-Portugal u li huma postijiet fejn il-komunitajiet huma zghar simili għar-rahall tal-Għarb magħmula minn 1500 persuna. Dan il-proġett kien għall-uzu ta' ilma mic-cittadini. Bhala proġett ser ikun stmat li jisma €200,000 fejn il-Kunsill ikollu parti li tammonta għal madwar €60,000. B'dawn il-fondi jista' jsir studju kif ukoll jistgħu jigu inkluzi artisti lokali biex jippartecipa f'dan il-proġett. Is-Sindku qal li dan huwa biss 'concept' fil-prezent u li ser ikun hemm possibilita' ukoll li jsir gemellagg magħhom. Zied jghid li l-postijiet huma remote u trid tivvjaggja bil-bahar biex tasal għal dawn il-gzejjer fejn fil fatt jinkludi hafna vjaggjar. Il-Kunsill iddiskuta din il-proposta u qabel li għandu jippartecipa u li jekk ikun hemm il-possibilita' ta' gemellagg għandu jiehu sehem.

**12.4 Twegibiet għall-Mistoqsijiet tal-Kunsilliera**

12.4.1 Ma kienx hemm mistqosijiet mill-Kunsilliera.

**12.5 Korrispondenza u Rapport**


12.5.1 Is-Sindku pprezenta talba minn familja li toqghod fi Sqaq fi Triq Frangisk Portelli. Huwa poggja ritratti tal-post fuq il-mejda fejn indika l-problema li qegħda tinholoq minhabba parkegg hazin. Huwa qal li l-vetturi qed jipparkja fl-isqaq b'tali mod li qed jagħlqu l-access. Is-Sindku qal li huwa kien kiteb lil Transport Malta fejn huwa ssugerrew li ssir talbella ta' Keep Clear u jsiru anke sinjali sofor. Joseph Mizzi staqsa jekk tistax issir iz-zebra crossing fejn is-Sindku qal li zebra crossing tiehu fit-tul u huwa kompla jispegja li fl-istess zona hemm parti li qegħda tigi expropriated u li diga hemm problema ta' kif is-sidien ser jaccedu għall-propjeta' minhabba li t-tarag li kien hemm ezistenti ser jitneħħa. Is-Sindku qal li biex issir zebra crossing trid issir ukoll bankina. Tkomplet id-diskusjoni dwar liema tabelli jistgħu jsiru sabiex ma jintilifx parkegg. Sar qbil li l-ewwel pass għandu jkun li tehel tabella u wara nimxu minn hemm.

12.5.2 Gew trattati s-segweni applikazzjonijiet tal-Awtorita' tal-Ippjanar:  
PA/01662/25, PA/01727/25, PA/01476/25, PA/01246/25, PA/01265/25, PA/01417/25, PA/02193/25, PA/02106/25, PA/02108/25, PA/02392/25, PA/01008/25, PA/01008/25, PA/01930/25, PA/010962/25 u PA/01889/25

**12.6 Proġetti u Xogħolijiet**

12.6.1 Is-Sindku qal li l-proġett tal-Pool wasal fl-aħħar u huwa qal li għad baqa il-*finishing* tal-post. Is-Sindku qal li huwa ddiskuta dwar l-għamar mas-sezzjoni biex tinhadem mis-sezzjoni tal-mastrudaxxa u l-aperturi daqt ikunu lesti. Huwa qal li hemm zewg bibieb li huma importanti li jsiru minhabba l-*heating* tal-pool. Il-Kunsill qabel li dawn l-aperturi għandhom jsiru.

12.6.2 Is-Sindku kompla jghid li l-Gozo Action Group kienu laqgħu t-talba l-applikazzjoni tal-Kunsill sabiex isir il-lift u għaldaqstant il-fondi li kienu approval id-Dipartiment tal-Kunsilli Lokali sabiex mill-iskema ta' l-accessibilita' jigu trasferiti fuq l-iskema tal-komunita' aktar inklussivi, trid issir diskussjoni mill-gdid sabiex dawn issa jintuza taht l-istess skema pero' minflok isir il-gym u toilets



ta' magghom. Il-Kunsill iddiskuta din il-materja u qabel li ghandha ssir din it-talba lid-Dipartiment tal-Kunsilli.

12.6.3 Is-Sindku qal li x-xogholijiet fi Triq Tumas Cassar mexjin u l-gimgha d-diehla huwa previst li tigi finalizzata t-trinka. L-unika problema hija r-rampa peress li jridu jaraw kif ser issir il-konnessjoni. X'hin il-main tad-drenagg ikun lest isir il-water main u l-cable tal-Enemalta. Is-Sindku zied jghid li l-Kunsill kien ghamel talba sabiex jinghataw aktar fondi ghal din it-triq fejn ta' dan kienet saret talba mad-Dipartiment tal-Kunsilli ghall-approvazzjoni. Gie spjegat ukoll li s-sigar iridu jitnehhew ghaliex qeghdin jaghmlu hsara fid-drenagg tat-triq. Is-Sindku spjega li skond l-ispejjez tat-triq ser jtilghu hafna aktar.

Tkompliet id-diskussjoni fejn gie spjegat li l-Kunsill ghad irid jara fir-rigward ta' Triq Albert Ketelby u Triq Karmni Grima. Din tal-ahhar ghandna bzonn bdil tal-main tal-ilma li jkun irid isiru tnejn wiehed fuq kull naha tat-triq. Min-naha l-ohra Triq Albert Ketelby irid isir pipe kif diga sar qbil mas-sid sabiex dan jghaddi temporajament ghal Triq Tumas Cassar.

Fuq Triq Albert Ketelby is-Sindku qal li peress li parti mill-ilma jmur ghal Triq Frangisk Portelli, jista' jkun lijkun hemm bzonn ta' gutter fi Triq Frangisk Portelli. Is-Sindku qal li huwa kien issugerixxa lil Perit jistghux isiru reservoir tal-ilma waqt li kienu qed isiru xogholijiet ta' kostruzzjoni ta' Triq Tumas Cassar pero' l-Perit kien qal li permessi ma jinghataw. Is-Sindku qal li Triq Albert Ketelby ma kienx hemm hafna xogholijiet x'isiru fiha. L-unika problema hija li fuq il-livelli tat-triq. Jidher ukoll li hemm problema peress li hemm kulvert u l-ilma qed jidhol fis-shaft tal-lift u johloq problema.

12.6.4 Is-Sindku qal li fir-rigward tat-toroq taht il-Mizura 4.3, il-Kunsill kien qed jistenna approvazzjoni bil-miktub. Huwa qal li bhala offerta' kien hareg u kien hemm biss offerent wiehed. Giet diskussa u l-Kunsill qabel unanimament li l-offerta' li intefghet ghandi tigi milqugha biex kif ikun hemm l-approvazzjoni jinbdew ix-xogholijiet.

12.6.5 Is-Sindku qal li l-latrini awtomatici ta' Triq Trux u Triq ta' pinu gew installati u li baqa' biss it-tikkil u zebgha. Il-Vici Sindku staqsa jekk dawn hux ha jkunu jahdmu bil-flus u s-Sindku ikkonferma li dawn ser ikunu 50c pero' r-residenti tar-rahall ser jinghataw card lill-familji biex ikunu jistghu juzawha.

12.6.6 Joseph Mizzi staqsa jekk it-toilet l-iehor iz-zghir hux ser ikun maghluq fejn is-Sindku qal li fil-prezent ser ikun maghluq sakemm jitranga mill-haddiema.

## 12.7 Festa 2025

12.7.1 Il-Kunsill iddiskuta l-festa tar-rahall ghal din is-sena. Kien hemm qbil ghas-segwent:

Jinhareg avviz fuq il-gazzetta tal-gvern dwar l-eghluq tat-toroq u devjazzjonijiet;

Il-Kiosks tal-festa ghandhom jinghataw bhas-snin precedenti fl-istess postijiet;

Isiru toqob tal-arbli tal-festa fejn ikun mehtieg.

Issir l-Infiorata tal-festa

Feature

12.7.2 Fir-rigward tat-tindif is-Sindku ssugerixxa li jkun hemm tlett kwotazzjonijiet. Huwa spjega li s-sena l-ohra l-Kunsill kien gie infurmat li l-Ministeru ghal Ghawdex kien ser jaghti ghajnuna pero' ma kienx hemm ghajnuna u inholqot problema. Saret id-diskussjoni fejn gie innotat li huwa impossibli li jsir mill-haddiema tal-Kunsill. Joseph Mizzi staqsa jekk il-Kunsill jistax jitlob ghajnuna lil Ministeru ghal Ghawdex jew Regjun. Is-Sindku qal li d-Direttur tal-Eco Gozo kien qal li ser ikun qed jghin lil-lokalitajiet din is-sena. Il-Kunsill qabel li ghandu jitlob kwotazzjonijiet ghat-tindif tal-festa.

## 12.8 Attivitajiet

- 12.8.1 Il-Kunsill iddiskuta l-attivitajiet li gejjin fil-gimghat li gejjin fejn hemm il-Community Workers Day li ser issir fil-11 ta' Mejju. Gie spjegat li ghal din l-attivitajiet ser ikun hemm diversi sezzjonijiet li ser jattendu fosthom pulizija, LESA, Civil protection u oħrajn simili tagħhom. Is-Sindku spjega ukoll li flimkien ma' dawn gew mistiedna ukoll il-WasteServ u l-OHSA.
- 12.8.2 Is-Sindku ssugerixxa sabiex bhala attivitajiet ghal matul is-sajf isir xi haga simili bhal meta gew organizzati il-karoke weekends. Saret diskussjoni fejn gie innotat li dawn l-attivitajiet ikollhom magħhom certu spejjez bhal ma huma dwar u sound peress li dawn isiru filghaxijiet u jkun hemm bzonn ta' dawl. Il-Kunsill qabel li għandu japplikaw sabiex jigu organizzati attivitajiet matul is-sajf biex jingabu l-fondi mehtiega.
- 12.8.3 Is-Sindku qal li bhala parti mill-iskema għall-komunitajiet aktar siguri ser ikunu qed jitqassmu l-first aid kits and booklets kif ukoll issir spjegazzjoni tagħhom minn ufficjali tal-first aid.
- 12.8.4 Is-Sindku ssugerixxa sabiex kif kien diga gie diskuss f'laqgħat precedenti fit-tieni jew tiolet gimgha ta' Lulju issir safra organizzata mill-Kunsill. Il-Kunsill qabel unanimament li din għandha ssir.

## 12.9 Jum l-Gharb 2025

- 12.9.1 Gie innotat li din is-sena Jum l-Gharb ser jahbat il-Gimgha u għalhekk tista' attivitajiet filghaxija. Giet issugerit li ssir kantata u din is-sena tkun dedikata għal Papa Frangisku. Is-Sindku qal li huwa kien f'kuntatt ma' Mario Borg biex jara jktribx il-muzika. Joseph Mizzi ssugerixxa bhala kliem lil Francesco Pio Attard u lil Joe Camilleri filwaqt li Lisa Marie Brooke issugerit lis-Sur Joe Psaila. Il-Kunsill kompla jiddiskuti fejn qabel li għandu jingab anke grupp għall-entertainment u wara ssir xi tip ta' ikla. Il-Kunsill qabel ukoll li ssir majjalata filwaqt li jkun hemm entertainment.

## 12.10 Materji oħra

- 12.10.1 Is-Sindku qal li meta saret l-attivitajiet tal-Kunsill tat-tfal, it-tfal infushom issugerew li tigi organizzata attivitajiet fil-21 ta' Novembru. Gie innotat li f'din il-gurnata tkun qed tigi organizzata ukoll Make Music Great u Herbs festival. Is-Sindku ssugerixxa sabiex issir xi tip ta' attivitajiet għalihom filghodu. Saru suggerimenti sabiex issir mixja u jigu mistiedna tfal li jghixu fil-lokalita' maltin u jilbdu kostumi tradizzjonali ta' pajjizhom kif ukoll jippreparaw ikel minn pajjizhom. Is-Sindku qal li t-tfal ser ikunu qed jiddiskuti din l-inizjattiva' waqt il-Kunsill tat-tfal li jmiss. Suggeriment iehor mis-Sindku kien li tista' ssir attivitajiet taht it-tinda meta jkun qed jigi organizzata Jum San Valentinu fi Frar sabiex b'hekk it-tinda tintuza għal aktar minn attivitajiet wahda meta tkun intramat.
- 12.10.2 Is-Sindku ssugerixxa ukoll attivitajiet ta' sparatura fuq il-plattini fejn San Dimitri li tista' tigi organizzata fis-7 ta' Gunju. Huwa qal li kien avvicina lis-Supretendent tal-pulizija biex jara minhabba permessi. Il-Kunsill kompla jiddiskuti dwar din l-attivitajiet fejn gie ssugerit ukoll li waqt l-attivitajiet jista' jkun hemm bouncing castle għat-tfal kif ukoll barbeque għal kulhadd. Il-Kunsill qabel ma' dawn is-suggerimenti.


## 12.11 Skeda ta' Pagamenti

- 12.11.1 L-iskeda tal-pagamenti giet approvata.

## 12.12 Tmiem tal-laqgħa u data tas-seduta li jmiss

- 12.12.1 Il-laqgħa li jmiss ser tinzamm nhar il-Hamis 29 ta' Mejju fid-9am.

- 12.12.2 Il-laqgħa spiccat fl-10.20am.



David Apap  
Sindku



Emily Amatulli Depasquale  
Segretarju Ezekuttiv